

धरमजयगढ़ में हाथी का टांडव - 45 वर्षीय महिला को मौत, गांव में मातम और दहशत

संवाददाता - शाहनवाज़ खान जिला ब्यूरो रायगढ़ उद्घोष समय धरमजयगढ़ क्षेत्र में मानववृद्धाथी इंद्र लगातार भयावह रूप ले रहा है। कभी फसलें चोपट करना, कभी घरों को उजाड़ना और अब इंसानी जान लेना डू हाथियों का आतंक ग्रामीणों के लिए रोजमर्रा की त्रासदी बन गया है। ताजा मामला धरमजयगढ़ वन मंडल के बकाहाम रेंज अंतर्गत रेहमा खुर्द गांव के मांडीपारा मोहल्ले का है। बीती रात एक जंगली हाथी ने 45 वर्षीय महिला पर हमला कर उसे पटक-पटक कर कुचल डाला। मौके पर ही महिला की दर्दनाक मौत हो गई। घटना के बाद से पूरे गांव में कोहराम मच गया और लोगो गहरे सदमे में हैं। सूचना पर वन विभाग की टीम मौके पर पहुंची और जांच शुरू कर दी। लेकिन ग्रामीणों ने विभाग पर सुस्त रवैये और लापरवाही का आरोप लगाया है। उनका कहना है कि हाथियों का आतंक वर्षों से जारी है, मगर अब तक न तो रोकथाम के ठोस कदम उठाए गए हैं और न ही समय पर राहत मिल पाती है। ग्रामीणों ने सरकार और वन विभाग से मांग की है कि हाथियों की आवाजवाही पर नियंत्रण के लिए ठोस रणनीति बनाई जाए तथा प्रभावित परिवार को तत्काल आर्थिक सहायता प्रदान की जाए। उधर, घटना पर जानकारी लेने के लिए रेंज अफसर श्री मरावी को फोन लगाया गया, लेकिन उन्होंने कॉल रिसीव नहीं किया।

सिरकीवासियों की पहल रंग लार्ड - डंगबोरा नाला पर पुल निर्माण को मिले सांसद के निर्देश

संवाददाता- शाहनवाज़ खान जिला ब्यूरो रायगढ़ उद्घोष समय न्यूज़ रायगढ़। लोहागेरा-सिरकी मार्ग के बीच स्थित डंगबोरा नाला पर पुल निर्माण की वर्षों पुरानी मांग को लेकर सिरकी ग्रामवासी आज संगठित होकर आगे आए। ग्रामीणों ने सांसद श्री राधेश्याम राठिया से मुलाकात कर अपनी समस्या रखी। सांसद ने ग्रामीणों की मांग को गंभीरता से लेते हुए तत्काल ग्रामीण यांत्रिकी विभाग (आरईएस) के जिला अधिकारी से फोन पर चर्चा की और शीघ्र कार्रवाई के निर्देश दिए। ग्रामीणों ने बताया कि बरसात के दिनों में डंगबोरा नाला उफान पर आ जाता है, जिससे सिरकी गाँव पूरी तरह से कट जाता है। इस कारण स्कूल जाने वाले बच्चों, मरीजों और आम लोगों को बड़ी कठिनाइयों का सामना करना पड़ता है। पुल निर्माण होने से न सिर्फ यातायात सुगम होगा, बल्कि शिक्षा और स्वास्थ्य सेवाओं तक भी आसानी से पहुंच बनाई जा सकेगी। इस मौके पर ज्ञान सौपने वालों में सीताराम राठिया, तालिन खान (अल्पसंख्यक जिला मंत्री), मंगल राठिया, विजय राठिया, सुलेमान खान सहित बड़ी संख्या में ग्रामीण मौजूद रहे। सांसद के त्वरित और सकारात्मक रवैये से सिरकीवासियों में खुशी और उम्मीद की नई लहर दौड़ गई है।

भूपदेवपुर पुलिस ने ग्राम नहरपाली में महिला को 20 लीटर महुआ शराब के साथ पकड़ा, शराब बनाने के बर्तन भी जप्त

संवाददाता - शाहनवाज़ खान जिला ब्यूरो रायगढ़ उद्घोष समय न्यूज़ रायगढ़। एसपी श्री दिव्यांग पटेल के दिशा-निर्देशन में अवैध शराब कारोबारियों पर लगातार कार्रवाई की जा रही है। इसी क्रम में थाना प्रभारी भूपदेवपुर उप निरीक्षक संजय नाग के नेतृत्व में पुलिस टीम ने ग्राम नहरपाली में दबिश देकर एक महिला को शराब के साथ गिरफ्तार किया है। मुखबिर से मिली सूचना पर महिला स्टॉफ और गवाहों की मौजूदगी में जब छापामार कार्यवाही की गई तो ममता चौहान पति राजू चौहान उम्र 35 वर्ष निवासी नहरपाली थाना भूपदेवपुर के कब्जे से पांच-पांच लीटर क्षमता वाले चार प्लास्टिक जरीकेन में भरी कुल 20 लीटर कच्ची महुआ शराब और शराब बनाने के लिए प्रयुक्त तीन एल्युमिनियम गंजी बरामद किए गए। पुलिस ने जब्त सामग्री को जप्त कर आरोपी महिला के विरुद्ध थाना भूपदेवपुर में आवरणी एक्ट की धारा 34(2), 59-क के तहत अपराध दर्ज कर न्यायालय में पेश किया, जहां से उसे रिमांड पर भेजा गया। इस कार्रवाई में उप निरीक्षक संजय नाग के साथ प्रधान आरक्षक जगदीश नायक, सुरेंद्र ठाकुर, आरक्षक कृष्ण कुमार वारेन और महिला आरक्षक गौरी सिदार की सक्रिय भूमिका रही।

पी.एम.ओ. और उनकी माँ का एआई वीडियो हटाएं: पटना हाइकोर्ट

उद्घोष समय न्यूज़ इंदौर पटना हाइकोर्ट ने बुधवार को प्रधानमंत्री नरेंद्र मोदी व उनकी माँ का एआई वीडियो इंटरनेट मीडिया हटाए जाने का आदेश जारी किया है। कोर्ट ने राहुल गांधी, बिहार प्रदेश कांग्रेस कमेटी, चुनाव आयोग, मेटा, गूगल, यू ट्यूब, एक्स (ट्वीटर) और मिनिस्ट्री ऑफ इनफॉर्मेशन एंड टेक्नोलॉजी को इस संबंध में नोटिस जारी किया है। कार्यकारी मुख्य न्यायाधीश पीबी बाजंथी और न्यायाधीश आलोक कुमार सिन्हा की खंडपीठ ने याचिकाकर्ता विवेकानंद सिंह की लोकहित याचिका पर सुनवाई करते हुए संबंधित ऑनलाइन प्लेटफॉर्म को निर्देश दिया है की पी.एम.ओ. और उनकी माँ से जुड़े सभी एआई सामग्री के प्रसारण पर तत्काल प्रभाव से रोक लगाई जाए। याचिकाकर्ता का कथन है कि इंटरनेट मीडिया प्लेटफॉर्म और ऑनलाइन पोर्टलों के जरिए पी.एम.



मोदी और उनकी माँ के खिलाफ आपत्तिजनक सामग्री प्रसारित की जा रही है। उल्लेखनीय है की बिहार कांग्रेस ने हाल के दिनों में एक एआई जनरेटेड वीडियो शेयर किया था, जिसमें पी.एम.ओ. पर नोटबंदी, वोट चोरी कोर्ट ने इस पर गंभीर रूख अपनाते हुए केंद्र और राज्य सरकार से जवाब मांगा है। याचिकाकर्ता की ओर से सुप्रीम कोर्ट की वरीय अधिवक्ता संतोष कुमार झा, जिसमें पी.एम.ओ. पर नोटबंदी, वोट चोरी कोर्ट ने इस पर गंभीर रूख अपनाते हुए केंद्र और राज्य सरकार से जवाब मांगा है। याचिकाकर्ता की ओर से सुप्रीम कोर्ट की वरीय अधिवक्ता संतोष कुमार झा, संजय अग्रवाल, और प्रवीण कुमार ने कोर्ट से आग्रह किया की संबंधित एजेंसियों को निर्देश दिया जाए कि

ट्रक की टक्कर से ससुर-दामाद की मौत-अंबिकापुर-वाराणसी मुख्यमार्ग में बाइक सवारों को तेज रफ्तार ट्रक ने मारी टक्कर

जिला ब्यूरो चीफ रूपनारायण सिंह अंबिकापुर अंबिकापुर-वाराणसी स्टेट हाइवे में गुरुवार दोपहर मोरन चौक के पास तेज रफ्तार ट्रक ने बाइक सवारों को टक्कर मार दी। दोनों की घटनास्थल पर ही मौत हो गई। मृतक ससुर-दामाद बाइक से वाइफनगर की ओर जा रहे थे। ट्रक इतनी जबरदस्त थी कि दोनों की मौके पर मौत हो गई। घटना बलरामपुर जिले के वाइफनगर पुलिस चौकी क्षेत्र की है। जानकारी के मुताबिक, ग्राम इंजानी निवासी संतोष पटेल (50 वर्ष) अपने ससुर गिरजा शंकर पटेल (65 वर्ष) के साथ मोटरसाइकिल स्लेडर प्लस में सवार होकर किसी काम से वाइफनगर जाने के लिए निकला था। वे अंबिकापुर-वाराणसी मुख्य मार्ग में मोरन चौक से वाइफनगर की ओर



मुझे चौक से करीब दो किलोमीटर आगे बस्ती के पास वाराणसी की ओर से आ रहे तेज रफ्तार ट्रक ने बाइक को टक्कर मार दी। हादसे में दोनों बाइक सहित सड़क पर गिर गए। दोनों की मौके पर मौत, ट्रक लेकर भागा चालक

लेकर फरार हो गया। हादसे की सूचना पर वाइफनगर चौकी पुलिस मौके पर पहुंची। मृतकों की शिनाख्त के बाद परिजनों को सूचना दे दी गई है। दोनों मृतकों के शवों को वाइफनगर हॉस्पिटल लाया गया है, जहां शवों को पोस्टमॉर्टम होगा। लगातार हादसों को लेकर आक्रोश अंबिकापुर-वाराणसी मार्ग में लगातार हादसों को लेकर स्थानीय लोगों में नाराजगी है। सड़क अच्छी होने के कारण यहां मालवाहक वाहनों भी तेज रफ्तार से चलती हैं, जिससे हमेशा हादसे का अंदेश बना रहता है। वाइफनगर चौकी प्रभारी ने बताया कि हादसे के बाद फरार ट्रक चालक की तलाश की जा रही है। पुलिस ने मामले में अज्ञात ट्रक के चालक के खिलाफ एफआईआर दर्ज कर ली है।

महामंडलेश्वर श्री श्री 1008 श्री स्वामी कृपानंद महाराज जी ने गांधी महोत्सव प्रचार प्रसार वाहन को हरी झंडी दिखाकर किया रावाना



महामंडलेश्वर श्री श्री 1008 श्री स्वामी कृपानंद महाराज जी ने गांधी महोत्सव प्रचार प्रसार वाहन को हरी झंडी दिखाकर किया रावाना। जमालपुर विकासखंड अंतर्गत स्थित बाजार में श्याम उत्सव वाटिका में पूर्वचाल साहू समाज समिति पंजी 3090 ड्रा 12 अक्टूबर दिन रविवार आयोजित राष्ट्रपिता महात्मा गांधी महोत्सव स्नेह मिलन व सम्मान समारोह के प्रचार प्रसार वाहन को महामंडलेश्वर श्री श्री 1008 श्री स्वामी कृपानंद महाराज जी ने आज दिनांक 19/09/2025 को दोपहर 12 बजे दिन में हरी झंडी दिखाकर रवाना किया। व साथ में उक्त कार्यक्रम के संदर्भ में चर्चा हुई। कार्यक्रम सफल बनाने को लेकर बैठक कर रणनीति बनाई गई। कार्यक्रम का संचालन जितेंद्र कुमार गुप्ता युवा उत्तर प्रदेश प्रभारी पूर्वचाल साहू समाज समिति ने किया। उक्त बैठक की अध्यक्षता रामनरेश गुप्ता पूर्व प्रधान पुरोवा रहे। इस मौके पर रतन गुप्ता, दिलीप गुप्ता, भोला गुप्ता, दिनेश गुप्ता, संतोष गुप्ता, रविशंकर गुप्ता, विनय गुप्ता, नन्दलाल गुप्ता, धर्मेश कुमार, राजनारायण केमि, विशंकर गुप्ता, नरेश गुप्ता, विकास गुप्ता, विमल गुप्ता, शिवा जी, लालबहा गुप्ता, सदानंद, गाँवघर गुप्ता, गोपालदास गुप्ता, सहित सैकड़ों लोग मौजूद रहे।

नवरात्रि पर्व को लेकर कोटी थाना परिषद पर आयोजित हुई शांति समिति की बैठक



कोटी। आगामी नवरात्रि पर्व को शांतिपूर्ण एवं सुव्यवस्थित ढंग से संपन्न कराने के उद्देश्य से कोटी थाना परिषद में शांति समिति की बैठक आयोजित की गई। बैठक की अध्यक्षता थाना प्रभारी गिरजा शंकर बाजपेई ने की। इस अवसर पर तहसीलदार कोटी सौरभ द्विवेदी, नगर परिषद अध्यक्ष सुखवंती बाई बुनकर, सीएमओ संजय सिंह, विद्युत प्रभारी हेमराज सेन सहित नगर के व्यापारी, दुर्गा प्रतिमा समितियों, डीजे संचालक, पत्रकार, पुलिस स्टॉफ एवं अन्य गणमान्य नागरिक मौजूद रहे। बैठक में निर्णय लिया गया कि 2 अक्टूबर को चल समारोह का आयोजन किया जाएगा। परंपरा के अनुसार सुबह रावण पूजा एवं रात्रि में रावण दहन के उपरांत चल समारोह निकाला जाएगा, जिसमें नगर की सभी प्रतिमाओं को विजयनतित होगी। सभी समितियों को दिशा-निर्देश दिए गए कि वे चल समारोह में शामिल हों और शांति एवं अनुशासन बनाए रखें। डीजे संचालकों को अश्लील गीत न बजाने और सभी नियमों का पालन करने की हिदायत दी गई। वहीं, विद्युत विभाग के जेई ने कहा कि समितियाँ वैध कनेक्शन लेकर ही बिजली का उपयोग करें। नगर परिषद एवं सीएमओ ने भी स्वच्छता और व्यवस्थाओं को दुरुस्त करने पर जोर दिया। मूर्ति विसर्जन को लेकर विस्तृत चर्चा हुई। अधिकांश सदस्यों की सहमति रही कि सभी प्रतिमाओं का विजयनतित एक साथ चल समारोह के बाद ही किया जाए, ताकि अव्यवस्था न फैले। थाना प्रभारी ने भी स्पष्ट कहा कि इस बार विजयनतित समय और स्थान पर सामूहिक रूप से ही होगा। हालाँकि, बड़ी प्रतिमाओं के विसर्जन को लेकर समय निर्धारण पर अंतिम निर्णय कलेक्टर महोदय से चर्चा उपरांत किया जाएगा। बैठक में व्यापारी संघ अध्यक्ष रामजी गुप्ता, पूर्व अध्यक्ष राकेश सिंह बबलु, भाजपा मंडल के पूर्व अध्यक्ष यशवंत पांडे, अखिल भारतीय उपभोक्ता उद्योग संघ अध्यक्ष बुजेश गुं सोनू, नीलू सोनी, ब्रांड एंबेसडर पीयूष अग्रवाल, संजय सोनी, विवेक पाठक, पत्रकार अमोल मिश्रा, अमित सिंह, विकास पांडे, दुर्गा त्रिपाठी, उमेश कुशवाहा सहित नगर के अनेक गणमान्य नागरिक उपस्थित रहे।

सिवनी जिले में अल्ट्राफूरहमान बने इंडियन स्टाइल कुश्ती संघ के जिला अध्यक्ष

सिवनी। इंडियन स्टाइल कुश्ती संघ मध्यप्रदेश ने सिवनी जिले के अल्ट्राफूरहमान को जिला अध्यक्ष नियुक्त किया है। संघ के प्रांतीय महासचिव अर्जुन यादव द्वारा जारी नियुक्ति पत्र में कहा गया है कि संगठन के विस्तार और कुश्ती खेल के प्रोत्साहन हेतु उन्हें यह जिम्मेदारी सौंपी गई है। संघ ने उम्मीद जताई है कि अल्ट्राफूरहमान अपनी जिम्मेदारी का निर्वहन पूरी निष्ठा और लगन से करेंगे तथा जिले में खेल को नई दिशा देंगे। उन्हें निर्देश दिया गया है कि 15 दिनों के भीतर 21 सदस्यीय कार्यकारिणी का गठन कर इसकी सूचना प्रदेश कार्यालय को प्रेषित करें, ताकि जिला इकाई की मान्यता प्रदान की जा सके। इसके साथ ही संघ की सदस्यता राशि 5000 रुपये वार्षिक तथा संबद्धता शुल्क 2000 रुपये प्रति वर्ष निर्धारित किया गया है। नियुक्ति पत्र में कहा गया है कि संगठन की गतिविधियों के संचालन में उनका सहयोग और योगदान अमूल्य होगा।

मुख्यमंत्री श्री विष्णुदेव साय ने दी बड़ी सौगात, कुनकुरी नगर को मिलेगी नई पहचान, छठघाट तालाब विकास हेतु 5 करोड़ 17 लाख रुपए की मिली मंजूरी...

मुख्यमंत्री श्री विष्णुदेव साय के निर्देश से अधोसंरचना विकास योजनाओं को मिल रहा बल* उद्घोष न्यूज़ नारायण प्रधान जशपुरनगर। मुख्यमंत्री श्री विष्णुदेव साय के निर्देश से जशपुर जिले में निरंतर विकास कार्यों की सौगात मिल रही है। जिले की जनता की मांगों और समस्याओं का समाधान करते हुए मुख्यमंत्री लगातार अधोसंरचना, स्वास्थ्य और शिक्षा क्षेत्र में नए कार्यों की शुरुआत कर रहे हैं। इसी कड़ी में राज्य शासन ने वित्तीय वर्ष 2025-26 के बजट प्रावधान अंतर्गत कुनकुरी नगर पंचायत क्षेत्र में अधोसंरचना विकास योजनांतर्गत छठघाट तालाब के विकास कार्य के लिए 5 करोड़ 17 लाख रुपए की प्रशासकीय स्वीकृति प्रदान की है। कुनकुरी के छठघाट तालाब होगा सुसज्जित इस स्वीकृत राशि से तालाब का सौंदर्यीकरण, किनारों का सुदृढ़ीकरण, साफ-सफाई, प्रकाश व्यवस्था और अन्य विकास कार्य किए जाएंगे। इसके पूरा हो जाने

पर छठघाट तालाब न सिर्फ धार्मिक व सांस्कृतिक दृष्टि से और भव्य होगा, बल्कि नगर की खूबसूरती और पहचान भी बनेगा। मुख्यमंत्री श्री विष्णुदेव साय ने कहा कि प्रदेश सरकार का संकल्प है कि प्रत्येक जिले और नगर को विकास की मुख्यधारा से जोड़ा जाए। जशपुर जिले में स्वास्थ्य सेवाओं से लेकर नगरों की अधोसंरचना तक हर क्षेत्र में योजनाबद्ध ढंग से कार्य किए जा रहे हैं। उन्होंने कहा कि छठ घाट तालाब का विकास कुनकुरी नगर की वर्षों पुरानी मांग को पूरा करेगा और आने वाले समय में यह नगर वासियों के लिए गौरव का प्रतीक बनेगा। नगरवासियों ने मुख्यमंत्री विष्णुदेव साय का जताया आभार

नवरात्रि की तैयारियां जोरों पर — मां दुर्गा की प्रतिमाओं को अंतिम रूप देते कलाकार

उमेश कुशवाहा - ब्यूरो सतना उद्घोष समय कोटी। आगामी 22 सितंबर से प्रारंभ हो रहे नवरात्रि पर्व को लेकर क्षेत्र में जोर-शोर से तैयारियां शुरू हो गई हैं। दुर्गा प्रतिमाओं जहां पंडालों को सजाने में व्यस्त हैं, वहीं मूर्ति कलाकार भी प्रतिमाओं को अंतिम रूप देने में लगे हुए हैं। कोटी बस स्टैंड स्थित जोगनी माता मंदिर परिसर पर मूर्ति कलाकार शिवम ने बताया कि इस वर्ष बड़ी संख्या में प्रतिमाएं तैयार की गई हैं। क्षेत्र में नवरात्रि पर्व घूमथाम से मनाया जाता है, इसलिए इस बार भी भव्य और आकर्षक प्रतिमाओं को विशेष मेहनत से गाढ़ गया है। कलाकारों का कहना है कि प्रतिमाओं की सुंदरता और आकर्षण भक्तों के उत्साह को और बढ़ाएगा। इस समय अंतिम चरण की गंगाई-पुताई का काम तेजी से किया जा रहा है। नवरात्रि के अवसर पर नगर के विभिन्न हिस्सों में इन प्रतिमाओं की स्थापना की जाएगी। क्षेत्र में नवरात्रि पर्व का इंतजार श्रद्धालुओं के बीच उत्साह और आस्था का वातावरण लेकर आया है।

मुख्यमंत्री श्री विष्णुदेव साय के निर्देश पर जिले में विकास की रफ्तार तेज, 5 करोड़ 22 लाख रुपए की लागत से केराकोनादुबैगाटोली मार्ग ईब नदी पर उच्च स्तरीय पुल निर्माण कार्य शुरू, समय सीमा में कार्य पूरा करने के सख्त निर्देश....

उद्घोष न्यूज़ नारायण प्रधान जशपुरनगर 19 सितंबर 2025/ मुख्यमंत्री श्री विष्णुदेव साय के निर्देशन में जिले में विकास कार्यों की रफ्तार लगातार तेज होती जा रही है। बुनियादी सुविधाओं और अधोसंरचना को मजबूत करने के लिए प्रदेश सरकार ने कई महत्वपूर्ण परियोजनाओं को हरी झंडी दी है। इसी कड़ी में 5 करोड़ 22 लाख रुपए की लागत से अब केराकोना से बेगाटोली मार्ग पर ईब नदी पर उच्च स्तरीय पुल एवं पहुँच मार्ग के निर्माण कार्य की शुरुआत हो चुकी है। उच्च स्तरीय पुल निर्माण हो जाने से राहगीरों को मिलेगी बड़ी राहत इस पुल के बन जाने से राहगीरों को आवागमन में सुगमता होगी। लंबे समय से ग्रामीणों और क्षेत्रवासियों को बाधित के मौसम में नदी पार करने में दिक्कतों का सामना करना पड़ता था। पुल के निर्माण से अब लोगों को सालभर सुरक्षित और निर्बाध आवागमन की सुविधा उपलब्ध होगी। अप्रैल 2026 तक निर्माण पूरा करने का लक्ष्य विभागीय अधिकारियों से मिली जानकारी के अनुसार इस पुल और पहुँच मार्ग का निर्माण कार्य तेजी से चल रहा है। इसे अप्रैल

2026 तक पूरा करने का लक्ष्य रखा गया है। निर्माण एजेंसी को स्पष्ट निर्देश दिए गए हैं कि कार्य की गुणवत्ता और समयबद्धता से कोई समझौता नहीं किया जाएगा। मुख्यमंत्री श्री विष्णुदेव साय के निर्देश पर जिले में डेढ़ दर्जन से अधिक पुलों की मिली मंजूरी गौरवलेब है कि मुख्यमंत्री श्री विष्णुदेव साय के प्रयासों से जिले में अब तक डेढ़ दर्जन से अधिक उच्च स्तरीय पुलों के निर्माण को मंजूरी दी जा चुकी है। इन पुलों के बनने से सैकड़ों गाँव सीधे मुख्य मार्गों और बाजारों से जुड़ेंगे, जिससे शिक्षा, स्वास्थ्य और व्यापारिक गतिविधियों में गति आएगी। क्षेत्रवासियों ने मुख्यमंत्री श्री विष्णुदेव साय का जताया आभार

*रजत जयंती के अवसर पर जिले के आयुष संस्थाओं में आयोजित किए जा रहे स्वास्थ्य शिविर

शिविरों में निःशुल्क काढा वितरण, सामूहिक योगाभ्यास और औषधी पोष रोपण कर लोगों को दिया जा रहा स्वास्थ्य लाभ* उद्घोष न्यूज़ नारायण प्रधान जशपुरनगर / छत्तीसगढ़ राज्य गठन के 25 वर्ष पूर्ण होने के अवसर पर पूरा राज्य में रजत जयंती का आयोजन किया जा रहा है। इसी कड़ी में आयुष विभाग के द्वारा 15 अगस्त 2025 से 26 जनवरी 2026 तक समस्त आयुष संस्थाओं में विभागीय गतिविधियों का आयोजन किया जा रहा है। जिसके अंतर्गत आयुष्मान आरोग्य मंदिर, शासकीय आयुर्वेद औषधालय, प्राथमिक स्वास्थ्य केन्द्र (आयुष), सामुदायिक स्वास्थ्य केन्द्र (आयुष), आयुष विंग, आयुष पॉलीक्लीनिक, स्पेसलाइज्ड थेरेपी सेंटर, स्पेशलिटी क्लीनिक में निःशुल्क काढा वितरण, सामूहिक योगाभ्यास, औषधी पोषारोपण, एवं स्वास्थ्य शिविरों का आयोजन शामिल है।

आदिकर्मयोगी अभियान के तहत सेवा पखवाड़ा 17 सितंबर से 2 अक्टूबर तक

उद्घोष न्यूज़ नारायण प्रधान जशपुरनगर। आदिकर्मयोगी अभियान के तहत सेवा पखवाड़ा 17 सितंबर से 2 अक्टूबर तक जशपुर जिले में मनाया जा रहा है। इस अवसर पर जशपुर जिले में एक महत्वपूर्ण पहल की गई है। जिले के 417 गाँवों में ग्राम स्तर पर समाज की आवश्यकताओं को ध्यान में रखते हुए -आदि सेवा केंद्र- की स्थापना की जा रही है। इन सेवा केंद्रों का उद्देश्य स्थानीय लोगों को शासन की योजनाओं एवं सेवाओं से सीधे जोड़ना तथा उन्हें समयबद्ध और पारदर्शी तरीके से लाभांशित करना है। इन आदि सेवा केंद्रों में सभी विभागों के प्रमुख के बारे में जानकारी अंकित की जाएगी। यहां शिकायत निवारण पंजी भी होगी जिसमें ग्रामीण जन अपनी समस्या लिखेंगे जिसका निश्चित समय में निवारण करना अनिवार्य है। इस अभियान की सबसे खास बात यह है कि जिले के 417 गाँवों में ग्राम कार्ययोजना (टपससहम वजपवद च्चंद) तैयार करने की प्रक्रिया प्रारंभ हो चुकी है। ग्राम कार्ययोजना ग्रामीण विकास की आधारशिला के रूप में कार्य करेंगी, जिसमें शिक्षा, स्वास्थ्य, आजीविका, पोषण, कृषि, महिला सशक्तिकरण एवं युवाओं के कौशल विकास जैसे क्षेत्रों को प्राथमिकता दी जाएगी। ग्राम कार्ययोजना निर्माण की इस प्रक्रिया से जोड़ते हुए जनप्रतिनिधियों की सक्रिय भूमिका सुनिश्चित की जा रही है। सरपंच, पंच, जनपद सदस्य एवं अन्य निर्वाचित प्रतिनिधियों की उपस्थिति में आदि सेवा केंद्रों की स्थापना की जा रही है। जहाँ ग्रामीण अपनी प्राथमिकताओं एवं आवश्यकताओं को साझा कर रहे हैं। इस प्रकार ग्राम स्तर पर एक समावेशी एवं सहभागी कार्यप्रणाली विकसित हो रही है। आदि सेवा केंद्रों की स्थापना से ग्रामीणों को सभी प्रमुख शासकीय योजनाओं की जानकारी एवं सुविधा एक ही स्थान पर उपलब्ध होगी। इससे शासन की योजनाओं का क्रियान्वयन गति पकड़ेगा और सेवा प्रदायगी में पारदर्शिता आएगी जिला प्रशासन का मानना है कि इस अभियान से जशपुर जिले के ग्रामीण अंचलों में विकास की नई धारा प्रवाहित होगी। ग्राम कार्ययोजना निर्माण के साथ ही ग्रामीणों की भागीदारी और जिम्मेदारी भी सुनिश्चित होगी, जिससे योजनाओं का क्रियान्वयन केवल अधिक प्रभावी होगा, बल्कि ग्रामीणों की वास्तविक आवश्यकताओं के अनुरूप होगा।



रेडियो कार्यक्रम दीदी के गोठ बना सशक्त मंच, प्रेरणादायी कहानियों से प्रदेश में बदलाव

जिले के सभी 32 ब्लस्टारों में सुनी गई महिलाओं की सफलता की प्रेरणादायी कहानियाँ उद्घोष न्यूज़ नारायण प्रधान जशपुरनगर 19 सितंबर 2025/ दीदी के गोठ रेडियो कार्यक्रम ग्रामीण महिलाओं के संघर्ष, आत्मबल और सफलता की कहानियों को सामने लाकर समाज में सकारात्मक परिवर्तन लाने का एक सशक्त मंच बन गया है। राज्य ग्रामीण आजीविका मिशन (बिहान) के अंतर्गत तैयार विशेष रेडियो कार्यक्रम दीदी के गोठ का शुभारंभ 31 अगस्त 2025 को किया गया। इस कार्यक्रम का दूसरे एपिसोड का प्रसारण गुरुवार 18 सितंबर को पूरे प्रदेश में किया गया। कार्यक्रम के दौरान जिले के सभी 32 ब्लस्टारों में महिलाओं की प्रेरणादायी सफलता की कहानियाँ सुनी गईं। जिला

श्रीमती सुकती बाई बैगा, जो डीलर दीदी बनकर सफल हुईं। सुरजपुर जिले की श्रीमती विद्यावती सिंह और पुष्पा यादव, जिन्होंने समूह से अछा लेकर आवास निर्माण सामग्री का कारोबार में सफलता हासिल की और बिलासपुर जिले की श्रीमती अनिता गंधर्व, जिन्होंने रानी मिस्त्री बनकर किस तरह अपनी पहचान बनाई। सफलता की इन सभी कहानियों ने प्रदेश की अन्य महिलाओं के लिए प्रेरणा का कार्य किया। दीदी के गोठ कार्यक्रम का प्रसारण प्रत्येक राह के दूसरे गुरुवार को किया जाएगा। छत्तीसगढ़ राज्य ग्रामीण आजीविका मिशन द्वारा प्रसारित इस मासिक रेडियो कार्यक्रम से संबंधित किसी भी जिज्ञासा या प्रश्न के लिए टोल-फ्री नंबर 1800 233 2398 पर दोपहर 12 से 3 बजे तक संपर्क किया जा सकता है।

ग्राम पंचायत आरा में आयोजित स्वास्थ्य शिविर में 200 से अधिक श्रमिकों का हुआ स्वास्थ्य जांच

ग्राम पंचायत आरा और लोदाम पंजीयन शिविर, 160 से अधिक आवेदन प्राप्त, जिले के ग्राम पंचायतों में लगातार 8 दिनों से जारी पंजीयन एवं नवीनीकरण शिविर में 1000 से अधिक श्रमिकों का हुआ पंजीयन* उद्घोष न्यूज़ नारायण प्रधान जशपुरनगर 19 सितंबर 2025/ छत्तीसगढ़ राज्य महोत्सव अंतर्गत श्रम विभाग द्वारा आज ग्राम पंचायत आरा में स्वास्थ्य शिविर का आयोजन किया गया। कार्यक्रम में जनपद पंचायत अध्यक्ष जशपुर श्री गंगाधर भगत मुख्य अतिथि के रूप में शामिल हुए। इस स्वास्थ्य शिविर में 200 से अधिक श्रमिकों की स्वास्थ्य जांच की गई। स्वास्थ्य विभाग की ओर से मोबाइल मेडिकल यूनिट लगाई गई, जिसमें श्रमिकों का बीपी, शुगर, मलेरिया, बुखार एवं रक्त की जांच कर निःशुल्क उपचार किया गया। साथ ही श्रमिकों को स्वास्थ्य विभाग

द्वारा संचालित विभिन्न योजनाओं की जानकारी भी दी गई। इसी क्रम में ग्राम पंचायत आरा और लोदाम में आयोजित पंजीयन एवं नवीनीकरण शिविर में 160 से अधिक आवेदन प्राप्त हुए। श्रम विभाग द्वारा 12 से 19 सितंबर तक विभिन्न ग्राम पंचायतों में आयोजित पंजीयन एवं नवीनीकरण शिविरों के माध्यम से अब तक 1000 से अधिक श्रमिकों का पंजीयन किया जा चुका है। इस अवसर पर जनपद पंचायत सदस्य श्रीमती सवित्री सिंह, श्रीमती शोभावती साय, ग्राम पंचायत आरा सरपंच श्री मनोज भगत, डॉक्टर आरुंधी तिकी, श्रम पदाधिकारी श्री मिलन कुमार राठिया सहित स्वास्थ्य एवं श्रम विभाग के अधिकारी-कर्मचारी उपस्थित रहे।

जिले में 01 जून से अब तक 10111.4 मिमी वर्षा

उद्घोष न्यूज़ नारायण प्रधान जशपुरनगर। जशपुर जिले में 01 जून से अब तक 10111.4 मिमी वर्षा हो चुकी है। जिले में बीते 10 वर्षों की तुलना में 19 सितंबर तक की स्थिति में 9733.2 मिमी औसत वर्षा हुई है। बीते दिवस जिले में 7.3 मिमी वर्षा हुई है। भू-आर्भित्व शाखा से प्राप्त जानकारी के अनुसार 01 जून से अब तक तहसील जशपुर में 1168.0 मिमी, मनोरा में 1288.3 मिमी, कुनकुरी में 1389.8 मिमी, दुलुदुला में 624.9 मिमी, फरसाबहार में 772.3 मिमी, ग्नीचा में 1111.9 मिमी, कांसाबेल में 919.3 मिमी, पथलगाँव में 915.5 मिमी, सना में 1189.0 मिमी एवं बागबहार में 732.4 मिमी वर्षा हो चुकी है।

रक्तदान में जबलपुर जिला प्रदेश में अक्वल दूसरे स्थान पर रहे जिले से दोगुना से अधिक हुआ रक्त संग्रह

कलेक्टर ने बताया रक्तदाताओं और सहयोगी संस्थाओं का आभार



मध्यप्रदेश ने देश में हासिल किया पहला स्थान

जबलपुर/प्रतिनिधि। प्रधानमंत्री श्री नरेन्द्र मोदी के जन्म दिन 17 सितम्बर से शुरू हुए सेवा पखवाड़ा के पहले दिन प्रदेश के सभी जिलों में स्वस्थ नारी-सशक्त परिवार अभियान के अंतर्गत आयोजित किये गये रक्तदान शिविरों में से जबलपुर जिले में सर्वाधिक 2 हजार 388 यूनिट रक्त का संग्रह हुआ है। जबलपुर जिले की यह उपलब्धि इस मामले में भी खास है कि यहां हुआ रक्तदान प्रदेश में दूसरे स्थान पर रहे बड़वानी जिले से दोगुना से भी अधिक है। प्रधानमंत्री श्री मोदी के जन्म दिवस पर जबलपुर शहर में छह और जिले के ग्रामीण क्षेत्र में सात स्थानों पर रक्तदान शिविर लगाये गये थे।

ज्ञात हो कि प्रधानमंत्री श्री नरेन्द्र मोदी के जन्म दिवस पर 17 सितम्बर से शुरू हुए सेवा पखवाड़े के पहले दिन स्वस्थ नारी-सशक्त परिवार प्रदेश के सभी जिलों में रक्तदान शिविरों का आयोजन किया गया था। इस अभियान के तहत 17 सितम्बर को पूरे प्रदेश में रक्तदाताओं ने 15 हजार 220 यूनिट का रक्तदान किया था। स्वास्थ्य विभाग द्वारा जारी आंकड़ों के अनुसार रक्तदान में 2 हजार 388 यूनिट रक्त संग्रह के साथ जबलपुर जिला प्रदेश भर में अक्वल रहा है। बड़वानी जिला 1 हजार 130 यूनिट रक्त संग्रह के साथ दूसरे स्थान पर तथा ग्वालियर जिला 964 यूनिट रक्त संग्रह के साथ तीसरे स्थान पर रहा है। इंदौर जिला 845 यूनिट, मंडसौर जिला 784 यूनिट, रीवा जिला 779 यूनिट, गुना जिला 644, भोपाल जिला 618,

राजगढ़ जिला 555 एवं नीमच जिला 486 यूनिट रक्त संग्रह के साथ क्रमशः चौथे, पांचवे, छठवें, सातवें, आठवें, नवमं और दसवें स्थान पर रहे। कलेक्टर राघवेंद्र सिंह ने सेवा पखवाड़ा के तहत प्रदेश में सर्वाधिक रक्त संग्रह करने में मिली इस उपलब्धि के लिए जबलपुर जिले के सभी नागरिकों को बधाई दी है तथा उनसे मिले सहयोग के लिए आभार माना है। श्री सिंह ने रक्तदान के इस महायज्ञ में प्रशासन का साथ देने वाले सभी समाजसेवी एवं स्वर्चछक संगठनों तथा रक्तदान शिविरों में रक्त संग्रहण के लिए तैनात ब्लड बैंक प्रचारियों, चिकित्सकों एवं पैरामीडिकल स्टाफ की आभार जताया है। उन्होंने कहा कि यह उपलब्धि सभी के एकजुट प्रयासों तथा सामाजिक प्रतिबद्धता एवं सेवा भाव का नतीजा है।

देश में मध्यप्रदेश में हुआ सर्वाधिक रक्तदान -

स्वास्थ्य विभाग द्वारा जारी आंकड़ों के अनुसार प्रधानमंत्री श्री मोदी के जन्म दिवस पर सेवा पखवाड़ा के पहले दिन देश भर में आयोजित किये गये रक्तदान शिविरों में मध्यप्रदेश ने भी बड़ी उपलब्धि हासिल की है। मध्यप्रदेश के प्रत्येक जिले में इस दिन आयोजित किये गये रक्तदान शिविरों में कुल 15 हजार 220 यूनिट रक्त का संग्रह हुआ। यह देश के सभी राज्यों में सर्वाधिक है। सेवा पखवाड़ा के पहले दिन रक्तदान में 5 हजार 448 यूनिट रक्त संग्रह के साथ उत्तर प्रदेश देश में दूसरे तथा 4 हजार 700 यूनिट रक्त संग्रह के साथ राजस्थान देश में तीसरे स्थान पर रहा है।

एसीएस ने की जबलपुर संभाग के विकास कार्यों की समीक्षा

जबलपुर/प्रतिनिधि। नगरीय विकास एवं आवास तथा जबलपुर संभाग के प्रभारी एसीएस श्री संजय दुबे ने आज जबलपुर संभाग के विकास कार्यों की समीक्षा की। साथ ही जनप्रतिनिधियों द्वारा विकास कार्यों को लेकर उठये गये मुद्दों पर चर्चा कर संबंधित अधिकारी को आवश्यक दिशा निर्देश दिये।

एसीएस श्री दुबे ने पिछली बैठक में दिये गये निर्देशों के जिलेवार पालन प्रतिवेदन पर चर्चा की, जिस पर संबंधित जिला के कलेक्टर द्वारा विस्तृत जानकारी दी गई। इसके साथ ही संबंधित जिला के विधायकों द्वारा भी जनहित के मुद्दों को लेकर चर्चा की और उनके शीघ्र निराकरण सुनिश्चित कराने के लिए कहा। बैठक में ज्यादातर विधायकों ने सड़क सुधार, जर्जर शाला भवनों के सुधार, प्रधानमंत्री आवास व पट्टा प्रदाय करने, धरती आबा जनजातीय उत्कर्ष अभियान, जनमन, धान उपार्जन की राशि दिलाने, खाद का वितरण सुनिश्चित करने, जल जीवन मिशन के प्रभावी क्रियान्वयन व जल आपूर्ति, उद्योग और निवेश प्रोत्साहन व औद्योगिक क्षेत्रों के विस्तार, भूमि आवंटन, नहरों के सुधार, ब्लैक स्मॉटों के सुधार, विद्युत की सुविधा आपूर्ति, अवैध कॉलोनिंग पर नियंत्रण, सीवेज ट्रीटमेंट प्लांट, मादक पदार्थों के नियंत्रण व कचरा प्रबंधन आदि विषयों के साथ अपने-अपने क्षेत्र में विकास के लिए आवश्यक मुद्दों पर चर्चा कर इस



दिशा में प्रभावी कदम उठाने को कहा। इस दौरान जबलपुर सांसद श्री आशीष दुबे व बालाघाट सांसद श्रीमती भारती पारधी, महापौर श्री जात बहादुर सिंह अनू, सांसद श्री आशीष दुबे, विधायक श्री सुशील तिवारी इंदु, श्री अशोक रोहाणी, श्री संतोष बरकडे, श्री नीरज सिंह ठाकुर और डॉ. अमिताभ पांडे सहित कलेक्टर श्री राघवेंद्र सिंह, अपर आयुक्त नगरीय प्रशासन श्री केएल मीणा, नगर निगम कमिश्नर श्री रामप्रकाश अहिरवार, जिला पंचायत के सीईओ श्री अभिषेक गहलोत सहित सभी संबंधित अधिकारी मौजूद थे। बैठक में महापौर श्री सिंह और सांसद श्री दुबे ने विकास कार्यों का जिक्र कर उसमें आने वाली समस्याओं को दूर करने के लिए कहा। इस दौरान विधायक श्री सुशील तिवारी इंदु ने कहा कि जिले में अवैध कॉलोनिंग के नियंत्रण सुनिश्चित किया जाये, जन्म मृत्यु प्रमाण पत्र

एसीएस ने स्मार्ट सिटी में की विकास कार्यों की समीक्षा

जबलपुर जिला के जनप्रतिनिधियों के साथ नगरीय विकास एवं आवास तथा जबलपुर संभाग के प्रभारी एसीएस श्री संजय दुबे ने स्मार्ट सिटी में बैठक कर विकास कार्यों की समीक्षा की। साथ ही जनप्रतिनिधियों

द्वारा उठये गये मुद्दों को सुना और उसके निराकरण के निर्देश संबंधित अधिकारियों को दिये। बैठक में महापौर श्री जगत बहादुर सिंह अनू, सांसद श्री आशीष दुबे, विधायक श्री सुशील तिवारी इंदु, श्री अशोक रोहाणी, श्री संतोष बरकडे, श्री नीरज सिंह ठाकुर और डॉ. अमिताभ पांडे सहित कलेक्टर श्री राघवेंद्र सिंह, अपर आयुक्त नगरीय प्रशासन श्री केएल मीणा, नगर निगम कमिश्नर श्री रामप्रकाश अहिरवार, जिला पंचायत के सीईओ श्री अभिषेक गहलोत सहित सभी संबंधित अधिकारी मौजूद थे। बैठक में महापौर श्री सिंह और सांसद श्री दुबे ने विकास कार्यों का जिक्र कर उसमें आने वाली समस्याओं को दूर करने के लिए कहा। इस दौरान विधायक श्री सुशील तिवारी इंदु ने कहा कि जिले में अवैध कॉलोनिंग के नियंत्रण सुनिश्चित किया जाये, जन्म मृत्यु प्रमाण पत्र

सिंधिया परिवार की 40,000 करोड़ की संपत्ति का विवाद हाईकोर्ट ने दी ज्योतिरादित्य और तीनों बुआओं को सलाह

जबलपुर/प्रतिनिधि। देश में चर्चित सिंधिया परिवार की 40,000 करोड़ की संपत्ति पर चल रहे विवाद पर अब समाधान की उम्मीद जागी है। मप्र हाई कोर्ट ग्वालियर की एकलपीठ ने ज्योतिरादित्य और उनकी तीनों बुआओं को आपसी सहमति से विवाद सुलझाने का आदेश दिया है। कोर्ट ने मामले को सुलझाने के लिए 90 दिन का समय दिया है। बता दें कि पिछले 15 साल से

सिंधिया राजघराने में तीन बुआओं वसुंधरा राजे, यशोधरा राजे, उषा राजे और भतीजे केंद्रीय मंत्री ज्योतिरादित्य सिंधिया के बीच संपत्ति चल रहा है। 2010 में उषा राजे, वसुंधरा राजे और यशोधरा राजे ने भतीजे ज्योतिरादित्य सिंधिया के खिलाफ वाद पत्र दायर किया था। उनका कहना था कि पिता की संपत्ति में बेटियों का भी बराबर का अधिकार है और उन्हें हिस्सा दिया जाए। इस पर ज्योतिरादित्य ने भी



दावा पेश किया था। दोनों मामले

जिला न्यायालय में लंबित रहे। बाद में ये मामला हाई कोर्ट पहुंचा और 2017 से सिविल रिवीजन लंबित थी। संपत्ति विवाद के दावे में कुल 28 पक्षकार बनाए गए हैं। इनमें सिंधिया परिवार के 13 ट्रस्ट शामिल हैं, क्योंकि इन ट्रस्टों के नाम करोड़ों की संपत्तियां दर्ज हैं। इनमें सिंधिया पार्टीज एंड सर्विसेज, कृष्णाराम और बलदेव इन्वेस्टमेंट कंपनी और जयविलास ट्रस्ट प्रमुख हैं। इनके

अलावा ज्योतिरादित्य सिंधिया, माधवी राजे सिंधिया, प्रियदर्शनी राजे सिंधिया और चित्रांगदा राजे को भी पक्षकार बनाया है। 40000 करोड़ की प्रॉपर्टी में कई पैलेंस हैं। सिंधिया परिवार के पास सबसे बड़ी संपत्ति 12.40 लाख वर्ग फीट में बना जय विलास पैलेंस है, जिसकी कीमत 10000 करोड़ है। इनमें 400 कमरे हैं। 1874 में बने इस पैलेंस की उस समय लागत 99 लाख रुपए थी।

निगमायुक्त रामप्रकाश अहिरवार के मार्गदर्शन में लिपिक कमलेश कुमार कोरी ने मात्र 126 घंटों में 112 कोर्स दर्ज कर अभी तक का तोड़ा रिकार्ड

निगमायुक्त, सहायक आयुक्त और स्थापना अधीक्षक ने कोरी के कार्यों की प्रशंसा जबलपुर। मध्यप्रदेश शासन द्वारा संचालित मिशन कर्मयोगी के कार्यों को नगर निगम द्वारा तत्परता के साथ किया जा रहा है। इसी कड़ी में निगमायुक्त रामप्रकाश अहिरवार, स्थापना शाखा के प्रभारी सहायक आयुक्त श्रीमती शिवांगी महाजन और स्थापना अधीक्षक संजय पटेल के मार्गदर्शन में आयुक्त कार्यालय में पदस्थ लिपिक कमलेश कुमार कोरी ने अभी तक के सभी रिकार्ड को पीछे छोड़ते हुए कार्य में संलग्न रहने के बावजूद मात्र 126 घंटों में पोर्टल पर उपलब्ध विभिन्न प्रशिक्षण मॉड्यूल्स में 112 कोर्स पूर्ण कर 358 कर्मा पॉइंट्स अर्जित किए। इस उपलब्धि पर निगमायुक्त रामप्रकाश अहिरवार, सहायक आयुक्त श्रीमती शिवांगी महाजन, और स्थापना अधीक्षक संजय पटेल ने श्री कोरी की प्रशंसा करते हुए शुभकामनाएं दी हैं।

दिल्ली विश्वविद्यालय में एबीवीपी ने लहराया परचम, जबलपुर में जश्न

दिल्ली विश्वविद्यालय छात्रसंघ में एबीवीपी की ऐतिहासिक जीत का जबलपुर में मनाया विजयोत्सव

दिल्ली विश्वविद्यालय छात्रसंघ चुनावों में अखिल भारतीय विद्यार्थी परिषद की शानदार एवं ऐतिहासिक जीत पर जबलपुर में भी हार्दिक सलामी दे खेने को मिला। विद्यार्थी परिषद के कार्यकर्ताओं एवं समर्थकों ने जबलपुर में इस विजय को लोकतंत्र की जीत बताते हुए भव्य विजयोत्सव मनाया। जबलपुर के मालवीय चौक में कार्यकर्ताओं द्वारा एकत्रित होकर मिठाइयां बाँटी गईं, ड्रोल-नगाड़ों की थाप पर नृत्य किया गया तथा रंग-बिरंगी आतिशबाजी के साथ पूरे वातावरण को उत्साह और उमंग से भर दिया गया।



इस अवसर पर झुड़कूके प्रदेश मंत्री माखन शर्मा ने कहा कि यह जीत विद्यार्थियों के विश्वास और संगठन के वर्षों के परिश्रम का परिणाम है। यह विजय छात्र हितों की रक्षा, शिक्षा के स्तर में सुधार और राष्ट्रहित से जुड़े मुद्दों पर झुड़कूकेकी प्रतिबद्धता की पुष्टि करती है। परिषद ने संकल्प लिया कि अपने वाले कार्यकाल में विश्वविद्यालय के प्रत्येक विद्यार्थी की समस्याओं के समाधान के लिए संघर्ष किया

जाएगा तथा छत्रहित सर्वोपरि रखा जाएगा। महानगर मंत्री आर्यन पुंज ने कहा कि विजयोत्सव में भारी संख्या में छात्र-छात्राओं की उपस्थिति ने यह सिद्ध कर दिया कि, झुड़कूकी लोकप्रियता और संगठनात्मक शक्ति लगातार मजबूत हो रही है। इस दौरान प्रदेश मंत्री माखन शर्मा, महानगर मंत्री आर्यन पुंज, प्रांत कार्यसमिति सदस्य ऐश्वर्य सोनकर, अनमोल सोनकर, अश्वत ताम्रकर, आँचल मिश्रा, साधी बहोरे, तुषा पांडे, सत्यम पटेल, आशुतोष पटेल, दिव्यांक पचौरी, भास्कर पटेल, लखन मंडी, दिव्यांस सिंह, यश पटेल, सूर्यांश सिंह ठाकुर, ओजस्व पांडे, अरमान पांडे, अजुन वर्मा, सार्धक चौधरी, हेमंत त्रिपाठी, अमृत पटेल, निरति ठाकुर, अंशुमन पटेल, कमल चौधरी, यशवर्धन मिश्रा, राघवेंद्र राठ, पारस पटेल उपस्थित रहे।

पूर्व महापौर व बीजेपी नेता प्रभात साहू और पुलिस विवाद मामला अब भोपाल तक पहुंचा

मुख्यमंत्री पर निगाहें टिकी

जबलपुर/प्रतिनिधि। जबलपुर में पूर्व महापौर और बीजेपी नेता प्रभात साहू और ट्रेफिक पुलिस के बीच मंगलवार को हुई झड़प का विवाद अब केवल स्थानीय स्तर तक सीमित नहीं रह गया है। प्रारंभ में मामला धीरे-धीरे ठंडे बस्ते में चला गया था, लेकिन धीरे-धीरे राजनीतिक दबाव और मीडिया कवरेज के कारण यह मामला भोपाल तक पहुंच गया है। सूत्रों के अनुसार मुख्यमंत्री डॉ. मोहन यादव को इस घटना की जानकारी दी गई है, हालांकि फिलहाल उन्होंने कोई विशेष दिलचस्पी नहीं दिखाई है। सूत्र बताते हैं कि यह विवाद केवल पुलिसकर्मियों और नेताओं के बीच का मामला नहीं है। इसके पीछे कोई लक्षित राजनीतिक और प्रशासनिक उद्देश्य भी काम कर रहा है। जबलपुर के पुलिस अधीक्षक वरमान में किसी भी बीजेपी नेता की नहीं सुन रहे हैं,

जिससे नेताओं और पुलिस प्रशासन के बीच तनाव की स्थिति बन रही है। कथित रूप से इस विवाद को पुलिस और नेताओं के बीच टकराव का रूप देकर पुलिस अधीक्षक के खिलाफ कार्रवाई करवाने की कोशिश की जा रही है। जानकारी के अनुसार, घटना बलदेवबाग इलाके में हुई। ट्रेफिक पुलिस वाहन नियमों की जांच कर रही थी और उसी क्रम में प्रभात साहू का वाहन रोका गया। जांच और नियमों के पालन को लेकर प्रभात साहू और तैनात ट्रेफिक कांस्टेबल के बीच तीखी बहस हुई। प्रत्यक्षदर्शियों का कहना है कि बहस इतनी बढ़ गई कि दोनों पक्षों में धक्का-मुक्की तक की नौबत आ गई। राहगीरों और स्थानीय लोगों ने इस पूरी घटना को मोबाइल फोन में रिकॉर्ड किया, जिसके बाद वीडियो सोशल मीडिया पर वायरल हो गया और मामले ने तुरंत राजनीतिक और प्रशासनिक हलचल पैदा कर दी।



घटना के तुरंत बाद प्रभात साहू के समर्थकों में आक्रोश फैल गया। बड़ी संख्या में लोग मौके पर पहुंचकर पुलिस कार्रवाई का विरोध करने लगे। समर्थकों का आरोप है कि पुलिसकर्मियों ने वरिष्ठ नेता और पूर्व महापौर के साथ अनूचित व्यवहार किया। वहीं पुलिसकर्मियों का कहना है कि वह केवल नियमों का पालन करवा रहा था और इसी दौरान विवाद

हो गया। मामला राजनीतिक रंग लेने के बाद पुलिस प्रशासन ने तत्काल कदम उठाए। विवाद में शामिल ट्रेफिक कांस्टेबल को निलंबित कर दिया गया। अधिकारियों ने बताया कि यह निर्णय स्थिति को शांत करने और तनाव कम करने के उद्देश्य से लिया गया है। हालांकि, इस फैसले पर भी लोगों की प्रतिक्रिया अलग-अलग रही है।

बीजेपी नेताओं ने प्रभात साहू के समर्थन में बयान जारी करते हुए कहा कि जनता के चुने हुए प्रतिनिधि और वरिष्ठ नेता के साथ पुलिस का इस तरह का व्यवहार अस्वीकार्य है। उन्होंने पूरे मामले की उच्चस्तरीय जांच और दोधियों के खिलाफ सख्त कार्रवाई की मांग की। समर्थकों ने चेतावनी भी दी कि यदि मामले को हल्के में लिया गया तो वे बड़े पैमाने पर विरोध प्रदर्शन करेंगे। वहीं, शहर के कुछ सामाजिक संगठनों और नागरिकों का मानना है कि कानून सबके लिए समान होना चाहिए। उनका कहना है कि कोई भी व्यक्ति, चाहे वह नेता हो या आम नागरिक, ट्रेफिक नियमों का पालन करना अनिवार्य है। पुलिस का काम नियम तोड़ने वालों के खिलाफ कार्रवाई करना है और इस स्थिति में विवाद को टालना ही चाहिए था। राजनीतिक विरलेषणों का कहना है कि यह मामला केवल स्थानीय झड़प नहीं बल्कि जबलपुर प्रशासन और

देखना बाकी है कि मुख्यमंत्री डॉ. मोहन यादव इस मामले में क्या कदम उठाते हैं। जनता और शहरवासी उम्मीद कर रहे हैं कि मामले में जल्द ही निष्पक्ष और ठोस कार्रवाई की जाएगी ताकि कानून का राज और सुरक्षा सुनिश्चित हो सके। प्रभात साहू के राजनीतिक जीवन की बात करें तो वे पूर्व महापौर रह चुके हैं और शहर में बीजेपी के वरिष्ठ नेता के रूप में जाने जाते हैं। उनका इस तरह का विवाद राजनीति में उनके समर्थकों को सक्रिय करने और स्थानीय प्रशासन पर दबाव बनाने की रणनीति भी माना जा रहा है। समर्थक मानते हैं कि प्रभात साहू की सक्रियता से प्रशासनिक निर्णयों में तेजी आएगी और भविष्य में किसी भी नेता या नागरिक के अधिकारों के उल्लंघन की संभावना कम होगी। पुलिस प्रशासन का कहना है कि मामले की जांच जारी है और दोषी पाए जाने पर कार्रवाई की जाएगी। अधिकारियों ने यह भी बताया कि

विवाद को शांत करने के लिए स्थानीय स्तर पर विशेष टीम तैनात की गई है और ट्रेफिक नियमों का पालन सुनिश्चित किया जाएगा। जबलपुर के नागरिक इस पूरे प्रकरण को लेकर चिंतित हैं। लोगों का मानना है कि कानून और सुरक्षा का संतुलन बनाए रखना महत्वपूर्ण है। वे चाहते हैं कि भविष्य में ऐसी घटनाओं की पुनरावृत्ति न हो और शहर में शांति और व्यवस्था बनाए रखी जाए। इस प्रकार प्रभात साहू और जबलपुर पुलिस के बीच विवाद अब केवल एक स्थानीय झड़प नहीं रह गया है, बल्कि यह भोपाल तक पहुंचकर राजनीतिक और प्रशासनिक स्तर पर चर्चा का विषय बन गया है। जनता, समर्थक और प्रशासन सभी इस बात का इंतजार कर रहे हैं कि मुख्यमंत्री डॉ. मोहन यादव इस मामले को किस दिशा में ले जाते हैं और शहर की कानून व्यवस्था को कैसे बनाए रखा जाता है।